

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1453/6 - 2006 ජූලි 12 වැනි දින - 2006.07.12
1453/6 ஆம் இலக்கம் - 2006 ஆம் ஆண்டு யூலை மாதம் 12 ஆந் திகதி புதன்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

இலங்கை பெற்றோலியக் கூட்டுத்தாபனம்

1963 ஆம் ஆண்டின் 5 ஆம் இலக்க, இலங்கை பெற்றோலியக் கூட்டுத்தாபன (திருத்த) சட்டத்தினால் திருத்தப்பட்டவாறான 1961 ஆம் ஆண்டின் 28 ஆம் இலக்க இலங்கை பெற்றோலியக் கூட்டுத்தாபனச் சட்டத்தின் 5 ஆம் பிரிவின் (1) ஆம் உப பிரிவின் கீழான கட்டளை

1963 ஆம் ஆண்டின் 5 ஆம் இலக்க இலங்கை பெற்றோலியக் கூட்டுத்தாபன (திருத்த) சட்டத்தினால் திருத்தப்பட்டவாறான 1961 ஆம் ஆண்டின் 28 ஆம் இலக்க இலங்கை பெற்றோலியக் கூட்டுத்தாபனச் சட்டத்தின் 5 பி ஆம் பிரிவின் (1) ஆம் உபபிரிவின் நியதிகளின்படி பெற்றோல், மண்ணெண்ணெய், தீசல் எண்ணெய், உலை எண்ணெய் ஆகியவற்றின் இறக்குமதி, ஏற்றுமதி விற்பனை, வழங்குதல், விநியோகம் ஆகியவை 1964, சனவரி 1 ஆம் திகதி முதல் செயல் வலுப்பெறும் வகையில் இலங்கை பெற்றோலியக் கூட்டுத்தாபனத்துக்கு மட்டுமே உரிமையாக்கப்பட்டுள்ளது என்ற வகையிலும் அத்துடன்,

சொல்லப்பட்ட சட்டத்தின் 5 சி ஆம் பிரிவின் 1 ஆம் உபபிரிவின் தன்மையினால் முற்கூறிய பிரிவு 5 பி யின் 1 ஆம் உபபிரிவில் குறிப்பிடப்பட்ட ஏதாவது வகுப்பு அல்லது விவரணத்தைச் சேர்ந்த பெற்றோலியமல்லாத ஏதாவது வகுப்பு அல்லது விவரணத்தைச் சேர்ந்த பெற்றோலிய இறக்குமதி, ஏற்றுமதி, விற்பனை, வழங்குதல் அல்லது விநியோக உரிமையை பிரத்தியேகமாக கூட்டுத்தாபனத்தின் உடைமையாக்குவதற்கு அமைச்சருக்கு தத்துவமளிக்கப்பட்டுள்ளதென்ற வகையிலும் அத்துடன்,

1970, திசம்பர் 28 ஆம் தேதிய 14938/4 ஆம் இலக்க அரசாங்க அறிவித்தலின் நியதிகளின்படி அமைச்சர் 1971, சனவரி 1 முதல் செயல்வலுப்பெறும் வகையில் வாணாபார்த்தி உராய்வுநீக்கும் எண்ணெய்கள், கொழுப்புகள் தவிர்த்த அனைத்து உராய்வு நீக்கும் எண்ணெய்கள் கொழுப்புகளின் இறக்குமதி, ஏற்றுமதி, விற்பனை, வழங்குதல் அல்லது விநியோகம் என்பவற்றுக்கான உரிமை இலங்கை பெற்றோலியக் கூட்டுத்தாபனத்தின் பிரத்தியேக உரிமையாகும் என பிரகடனம் செய்து கட்டளை இட்டுள்ளார் என்ற வகையிலும் அத்துடன்,

1987 ஆம் ஆண்டின் 23 ஆம் இலக்க, அரசாங்க கூட்டுத்தாபனங்களை அல்லது அரசாங்கத்துக்கு சொந்தமான வியாபார பொறுப்புகளை பொதுக் கம்பனிகளாக மாற்றும் சட்டத்தின் 3 ஆம் பிரிவின் 2 ஆம் உபபிரிவுடன் சேர்த்து வாசிக்கப்பெறும் 2 ஆம் பிரிவின் உபபிரிவு (2) இன் (ii) ஆம் பந்தியின் தன்மையின்படியும் “லங்கா லுப்ரிகன்ட்ஸ் லிமிட்டெட்” எனும் பெயரில் ஒரு பொதுக் கம்பனி ஒன்று இலங்கை பெற்றோலியக் கூட்டுத்தாபனத்தின் கலத்தல் பொறித் தொகுதியினதும் உராய்வு நீக்கும் பிரிவினதும் பணிகளையும் சொத்துக்களையும் பொறுப்பேற்றும் பொருட்டு கூட்டிணைக்கப்பட்டது என்ற வகையிலும்,

2006, யூலை 3 ஆம் திகதியிலிருந்து செயல் வலுப்பெறும் வகையில் (கலப்பு, உற்பத்தி அடங்கலான) அனைத்து உராய்வு நீக்கி எண்ணெய்களினதும் கொழுப்புகளினதும் (ஆதார எண்ணெய் சேர்க்கைப்பொருள் அடங்கலான) இறக்குமதி, ஏற்றுமதி, விற்பனை, வழங்குதல் அல்லது விநியோக உரிமை ஒரு மதிப்பீட்டு முறைமையூடாக காலத்துக்குக்காலம் அத்தகைய தொழில்நுட்ப

2 A

I කොටස : (I) ඡේදය - ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රය - 2006.07.12

පகுதி I : தொகுதி (I) - இலங்கைச் சனநாயக சோசலிசக் குடியரசு வர்த்தமானப் பத்திரிகை - அதி விசேஷமானது - 2006.07.12

தகைமையுடைய வணிகக்குறிகள்/ தரப்புகளுக்கு அரசாங்கத்தினால் வழங்கப்படலாம். எனினும் (கலப்பு அல்லது உற்பத்தி அடங்கலான) அத்தகைய இறக்குமதி செய்யப்பட்ட உராய்வு நீக்கி எண்ணெய்கள், கொழுப்புகள் இலங்கை தர நிருணய நிறுவனத்தின் அல்லது சம்பந்தப்பட்ட அரசாங்க அதிகாரியின் நியம தரங்களுக்கும் அத்தகைய நியமங்கள் இல்லாதவிடத்து அமெரிக்கன் பெற்றோலிய நிறுவனத்தின் (API) குறிப்பிடப்பட்ட இடைக்கால நியமங்களுக்கும் உட்பட்டிருத்தல் வேண்டுமென வெளிப்படுத்தி பெற்றோலிய, பெற்றோலியவள அபிவிருத்தி அமைச்சர் ஏ. எச். எம். பெளசி ஆகிய நான். இத்தால் கட்டளையிடுகின்றேன். மேற்கூறியது தொடர்பில் அமைச்சர் காலத்துக்குக்காலம் வழிகாட்டும் நெறிகளை வழங்கலாம்.

ஏ. எச். எம். பெளசி,

பெற்றோலிய, பெற்றோலியவள அபிவிருத்தி அமைச்சர்.

பெற்றோலிய, பெற்றோலியவள அபிவிருத்தி அமைச்சு,

இல. 80, சேர். ஏர்னஸ்ட் த சில்வா மாவத்தை,

கொழும்பு 7.

7-456